

પ્રસાર ભારતી

સમાચાર વિભાગ, આકાશવાણી, અમદાવાદ

Date: 18-04-2025

MIDDAY: 1.20 TO 1.30

Day: FRIDAY

National News

નમસ્કાર, આકાશવાણી,

OPENING SIGNATURE TUNE

સમાચાર અનિલ પટેલ વાંચે છે.

મુખ્ય સમાચાર

(મ્યુઝિક અંડરપ્લે )

- 1) મુર્શિદાબાદ હિંસા મામલે ટિપ્પણી કરનાર બાંગ્લાદેશને બિનજરૂરી મુદ્દા ન ઉઠાવવા ભારતે સલાહ આપી.
- 2) જમ્મુ અને કાશ્મીરમાં આતંકવાદી પ્રવૃત્તિઓનો સામનો કરવા માટે કેન્દ્રીય અનામત પોલીસ દળે કોબ્રા બટાલિયનની રચનાની જાહેરાત કરી.
- 3) પ્રધાનમંત્રી નરેન્દ્ર મોદીના સંસ્કૃતિ પરના વિચારો અને ભાષણો પર આધારિત પુસ્તક 'સંસ્કૃતિ કા પાંચવા અધ્યાય' પુસ્તકનું આજે નવી દિલ્હીમાં વિમોચન.
- 4) ગાઝામાં ઇઝરાયલ દ્વારા સતત કરવામાં આવી રહેલા હુમલાઓને કારણે હવે હમાસ યુધ્ધ બંધ કરવા તૈયાર.
- 5) IPLમાં આજે રોયલ ચેલેન્જર્સ બેંગ્લોરનો મુકાબલો પંજાબ કિંગ્સ સામે થશે.

---

સમાચારને અંતે

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો....

(આકાશવાણી પરથી સમાચાર પૂરા થયા)

## MEA BANGLADESH

ભારતે બાંગ્લાદેશને કહ્યું કે, અયોગ્ય ટિપ્પણીઓ અને મુદ્દાઓ બનાવવાને બદલે, બાંગ્લાદેશે તેના લઘુમતીઓના અધિકારોનું રક્ષણ કરવા પર ધ્યાન કેન્દ્રિત કરવું જોઈએ. મીડિયાના પ્રશ્નોના જવાબમાં, વિદેશ મંત્રાલયના પ્રવક્તાએ કહ્યું કે, પશ્ચિમ બંગાળમાં બનેલી ઘટનાઓ અંગે બાંગ્લાદેશ દ્વારા કરવામાં આવેલી ટિપ્પણીઓને ભારત નકારે છે. ભારત પર ટિપ્પણી કરવાને બદલે, તેણે પોતાના દેશના લઘુમતીઓના અધિકારોનું રક્ષણ કરવા પર ધ્યાન કેન્દ્રિત કરવું જોઈએ.

ઉલ્લેખનીય છે કે, બાંગ્લાદેશના મુખ્ય સલાહકાર શફીકુલ આલમના પ્રેસ સેક્રેટરીએ મુર્શિદાબાદમાં થયેલી હિંસામાં તેમના દેશની સંડોવણીનો ઇનકાર કરતા, ભારત સરકાર અને પશ્ચિમ બંગાળ સરકારને મુસ્લિમોની સુરક્ષા સુનિશ્ચિત કરવા જણાવ્યું હતું.

.....

## NCW - NHRC - KOLKATA

વક્ક કાયદા વિરુદ્ધ વિરોધ પ્રદર્શન દરમિયાન મુર્શિદાબાદમાં થયેલી હિંસાની તપાસ કરવા માટે રાષ્ટ્રીય મહિલા આયોગના અધ્યક્ષ વિજયા રાહટકર ગઈકાલે સાંજે કોલકાતા પહોંચ્યા હતા. શ્રીમતી રાહટકર મહિલા આયોગ દ્વારા રચાયેલી તપાસ સમિતિના સભ્ય છે. તેઓ આગામી ત્રણ

દિવસમાં માલદા અને મુર્શિદાબાદ સહિત હિંસાગ્રસ્ત વિસ્તારોની મુલાકાત લેશે.

પત્રકારો સાથે વાત કરતા તેમણે કહ્યું, તેમની મુલાકાતનો હેતુ સાંપ્રદાયિક તણાવથી પીડિત મહિલાઓનું મનોબળ વધારવાનો છે. દરમિયાન, રાષ્ટ્રીય માનવ અધિકાર આયોગની એક ટીમ આજે માલદામાં એક શરણાર્થી શિબિરની મુલાકાત લેશે.

## **J-K-CRPF-COBRA**

જમ્મુ અને કાશ્મીરમાં આતંકવાદી પ્રવૃત્તિઓનો સામનો કરવા માટે કેન્દ્રીય અનામત પોલીસ દળે એક ખાસ કોબ્રા બટાલિયનની રચનાની જાહેરાત કરી છે.

17 વર્ષ પહેલાં, નક્સલ પ્રભાવિત રાજ્યોમાં ગાઢ જંગલોમાં લડવા માટે કોબ્રા બટાલિયનની રચના અર્ધલશ્કરી દળ તરીકે કરવામાં આવી હતી. CRPF મહાનિર્દેશક જ્ઞાનેન્દ્ર પ્રતાપ સિંહે ગઈકાલે મધ્યપ્રદેશના નીમચ જિલ્લામાં દળના 86મા સ્થાપના દિવસની ઉજવણી દરમિયાન જણાવ્યું હતું કે, કેન્દ્રીય ગૃહમંત્રી અમિત શાહના નિર્દેશ પર નવી કોબ્રા ટુકડીની રચના કરવામાં આવી છે.

આ સાથે, જમ્મુ અને કાશ્મીરમાં CRPF ઓપરેશનને મજબૂત બનાવવામાં આવશે અને ખાસ કરીને જંગલ વિસ્તારોમાં આતંકવાદી પ્રવૃત્તિઓનો સામનો કરવામાં મદદ મળશે. આ નવી ટુકડી 11મી કોબ્રા બટાલિયન હશે.

.....

## PM BOOK LAUNCH

પ્રધાનમંત્રી નરેન્દ્ર મોદીના સંસ્કૃતિ પરના વિચારો અને ભાષણો પર આધારિત એક સંકલિત 'સંસ્કૃતિ કા પાંચવા અધ્યાય' પુસ્તકનું આજે નવી દિલ્હીમાં વિમોચન કરવામાં આવશે. આ પુસ્તક પ્રધાનમંત્રી મોદી દ્વારા વિવિધ પ્રસંગોએ આપવામાં આવેલા ભાષણોનો સંગ્રહ છે, જે ભારતીય સંસ્કૃતિ, પરંપરાઓ, આધ્યાત્મિક મૂલ્યો અને સાંસ્કૃતિક વારસાને ઉજાગર કરે છે.

આ પુસ્તકનું ઔપચારિક વિમોચન જુના અખાડાના પ્રમુખ આચાર્ય મહામંડલેશ્વર સ્વામી અવધેશાનંદ ગિરી મહારાજ દ્વારા કરવામાં આવશે. પુસ્તકની પ્રસ્તાવના રામ બહાદુર રાય દ્વારા લખવામાં આવી છે અને સંકલન ડૉ. પ્રભાત ઓઝા દ્વારા કરવામાં આવ્યું છે. આ પુસ્તક પ્રભાત પ્રકાશન દ્વારા પ્રકાશિત કરવામાં આવ્યું છે.

.....

## PM GITA UNESCO

પ્રધાનમંત્રી શ્રી નરેન્દ્ર મોદીએ યુનેસ્કોના મેમરી ઓફ ધ વર્લ્ડ રજિસ્ટરમાં ગીતા અને નાટ્યશાસ્ત્રના સમાવેશની પ્રશંસા કરી છે. એક સોશિયલ મીડિયા સંદેશમાં શ્રી મોદીએ કહ્યું, તે ભારતની મુત્સદીગીરી અને

સમૃદ્ધ સંસ્કૃતિની વૈશ્વિક માન્યતા છે. તેમણે ઉમેર્યું કે, ગીતા અને નાટ્યશાસ્ત્રે સદીઓથી સભ્યતા અને ચેતનાનું પોષણ કર્યું છે અને તેની આંતરદૃષ્ટિ વિશ્વને પ્રેરણા આપી રહી છે.

## PM GOOD FRIDAY

પ્રધાનમંત્રી નરેન્દ્ર મોદીએ આજે ગુડ ફ્રાઈડેના અવસર પર ઈસુ ખ્રિસ્તના મહાન બલિદાન પર ચિંતન કર્યું હતું. તેમણે ભાર મૂક્યો કે, આ દિવસ આપણને આપણા જીવનમાં દયા, કરુણા અને ઉદારતા સ્વીકારવાની યાદ અપાવે છે.

સોશિયલ મિડીયા પ્લેટફોર્મ એક્સ પર એક પોસ્ટમાં તેમણે કહ્યું: "ગુડ ફ્રાઈડે નિમિત્તે આપણે ઈસુ ખ્રિસ્તના બલિદાનને યાદ કરીએ છીએ. આ દિવસ આપણને દયા, કરુણાને વળગી રહેવા અને હંમેશા વિશાળ હૃદય રાખવા પ્રેરણા આપે છે. શાંતિ અને એકતાની ભાવના હંમેશા પ્રબળ રહે.

## MANIPUR ARREST

મણિપુરમાં સુરક્ષા દળોએ, થૌબલ જિલ્લાના વાંગજિંગ ખબાખોંગ, હાઈવે-102 પરથી બે ની ધરપકડ કરી હતી. તેમની પાસેથી હેન્ડ ગ્રેનેડ, બે મોબાઇલ ફોન સહિતનો મુદ્દામાત જપ્ત કર્યો હતો

અન્ય એક કાર્યવાહીમાં, મણિપુર પોલીસે વાયરલ વીડિયો કેસમાં બે વ્યક્તિઓની ધરપકડ કરી. વીડિયોમાં, ચુરાચંદપુર પોલીસ સ્ટેશન વિસ્તારમાં કોઈ અજાણી જગ્યાએ અજાણ્યા બદમાશો અત્યાધુનિક હથિયારો લહેરાવતા જોવા મળ્યા હતા. પોલીસ બંને કેસોની તપાસ કરી રહી છે.

.....

## **RAJNATH AT LACNAU**

સંરક્ષણ પ્રધાન રાજનાથ સિંહ, આજે લખનૌ પહોંચશે. તેઓ આવતીકાલે સવારે સાડા નવ વાગ્યે કેડી સિંહ બાબુ સ્ટેડિયમ ખાતે આયોજિત 'સાંસદ ખેલ મહાકુંભ'નું ઉદ્ઘાટન કરશે. આ કાર્યક્રમ પછી, રાજનાથ સિંહ સવારે 11 વાગ્યે મુન્નુ ખેડા સદરુણા રોડ ખાતે ભાજપના પશ્ચિમ વિભાગ ત્રણના વરિષ્ઠ કાર્યકરો સાથે બેઠક કરશે.

તેઓ રવિવારે સવારે 11 વાગ્યે મહર્ષિ ડિગ્રી કોલેજ ખાતે, ભાજપના ઉત્તર મંડળ ચારના વરિષ્ઠ કાર્યકરો સાથે વાતચીત કરશે. સંરક્ષણ મંત્રી બપોરે 12 વાગ્યે અલીગંજમાં ડૉ. બિંદેશ્વરી પાઠકની પ્રતિમાનું અનાવરણ પણ કરશે. શ્રી સિંહની લખનૌની મુલાકાત દરમિયાન, વિવિધ સામાજિક કાર્યકરો અને ઉદ્યોગપતિઓ સાથે મુલાકાતોનું પણ આયોજન કર્યું છે.

.....

## **MID BREAK- NEWS- NATIONAL**

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/](http://newsonair.gov.in/) સ્લેશ/ગુજરાતી અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

## DEFENCE SECY-UK VISIT

સંરક્ષણ સચિવ રાજેશ કુમાર સિંહે ગઈકાલે ભારત-યુકે સંરક્ષણ ઉદ્યોગ ગોળમેજી પરિષદમાં મુખ્ય સંબોધન સાથે લંડનની બે દિવસીય મુલાકાત પૂર્ણ કરી હતી. યુકે ઇન્ડિયા બિઝનેસ કાઉન્સિલ દ્વારા આયોજિત ગોળમેજી પરિષદને સંબોધતા શ્રી સિંહે નૌકાદળ પ્રણાલીઓ, ડ્રોન, સર્વેલન્સ, સંરક્ષણ અવકાશ અને ઉડ્ડયન જેવા મુખ્ય સંરક્ષણ ક્ષેત્રોમાં ભારતીય સ્ટાર્ટ-અપ્સની વધતી ક્ષમતાઓ પર પ્રકાશ પાડ્યો હતો.

સંરક્ષણ સચિવે કહ્યું કે, ભારત ભવિષ્યના ઉદ્યોગ જોડાણને માર્ગદર્શન આપવા માટે ઔદ્યોગિક સહકારનો રોડમેપ વિકસાવવા માટે યુકેના સંરક્ષણ મંત્રાલય સાથે નજીકથી કામ કરી રહ્યું છે. તેમણે યુકેની કંપનીઓને ઉત્તર પ્રદેશ અને તમિલનાડુમાં સંરક્ષણ કોરિડોરમાં રોકાણ કરવા આમંત્રણ આપ્યું હતું.

આ મુલાકાત દરમિયાન, શ્રી સિંહે 24મી ભારત-યુકે સંરક્ષણ સલાહકાર જૂથની બેઠકની સહ-અધ્યક્ષતા પણ કરી હતી.

.....

## ISREAL WAR

ગાઝામાં ઇઝરાયલ દ્વારા સતત કરવામાં આવી રહેલા હુમલાઓને કારણે હવે હમાસ યુધ્ધ બંધ કરા પ્રયાસો કરી રહ્યું છે. ઇઝરાયલી દળો ગાઝામાંથી સંપૂર્ણપણે પાછા ખેંચી લેવાની શરત સાથે હમાસે યુધ્ધ અટકાવવાની સંમતી આપી છે.

આ ઉપરાંત, જો પેલેસ્ટિનિયન કેદીઓને મુક્ત કરવામાં આવે, તો બદલામાં ઇઝરાયલી કેદીઓને પણ મુક્ત કરવા માટે પણ હમાસ તૈયાર થયું છે. જોકે, હમાસના આ નવા પ્રસ્તાવ પર ઇઝરાયલ તરફથી કોઈ પ્રતિક્રિયા આવી નથી.

.....

## IMD WEATHER

હવામાન વિભાગે આજે રાજસ્થાનમાં ગરમીની આગાહી કરી છે. હવામાન વિભાગ અનુસાર, આગામી બે થી ત્રણ દિવસમાં મધ્ય મહારાષ્ટ્ર અને મરાઠવાડામાં ગરમ અને ભેજવાળી સ્થિતિની આગાહી કરવામાં આવી છે. હવામાન વિભાગે દેશના વિવિધ ભાગોમાં વરસાદ અને વાવાઝોડાની પણ આગાહી કરી છે. આ ઉપરાંત જમ્મુ, કાશ્મીર, લદ્દાખ, ગિલગિટ, બાલ્ટિસ્તાન, મુઝફ્ફરાબાદ અને હિમાચલ પ્રદેશમાં ભારે વરસાદ અને હિમવર્ષાની આગાહી છે. ગંગા તટીય પશ્ચિમ બંગાળ, આસામ, મેઘાલય,

નાગાલેન્ડ, મણિપુર, મિઝોરમ અને ત્રિપુરામાં પણ ભારે વરસાદની આગાહી કરવામાં આવી છે.

વધુમાં, બિહાર, હરિયાણા, ચંદીગઢ, દિલ્હી, ઉત્તર પ્રદેશ અને ઝારખંડમાં વીજળી અને પવન સાથે વાવાઝોડાની આગાહી કરવામાં આવી છે. હવામાન વિભાગે આગામી બે થી ત્રણ દિવસમાં દેશના ઉત્તર, ઉત્તરપૂર્વ અને દક્ષિણ ભાગોમાં સમાન સ્થિતિની આગાહી કરી છે.

## IPL

IPLમાં આજે રોયલ ચેલેન્જર્સ બેંગ્લોરનો મુકાબલો પંજાબ કિંગ્સ સામે થશે. આ મેચ બેંગલુરુના ચિન્નાસ્વામી સ્ટેડિયમ ખાતે સાંજે 7.30 વાગ્યાથી રમાશે.

ગઈકાલે રમાયેલી મેચમાં મુંબઈ ઈન્ડિયન્સે, સનરાઈઝર્સ હૈદરાબાદને ચાર વિકેટથી હરાવ્યું હતું. પ્રથમ બેટિંગ કરતા સનરાઈઝર્સ હૈદરાબાદે પાંચ વિકેટે 162 રન બનાવ્યા હતા. 163 રનના લક્ષ્યાંકના જવાબમાં મુંબઈ ઈન્ડિયન્સે 18 ઓવર અને એક બોલમાં છ વિકેટે 166 રન બનાવ્યા.

**ASIAN-YOUTH-ATHLETICS.rtf**

એશિયન યુથ એથલેટિક્સ ચેમ્પિયનશિપમાં ભારતની શૌર્ય અંબુરેએ -૧૮ વર્ષ થી ઓછી વી જૂથની મહિલા ૧૦૦ મીટર વિધન દોડમાં કાંસ્ય ચંદ્ર જીત્યો છે . ૧૫ વર્ષની શૌર્યએ શાનદાર પ્રદર્શન કરતાં ૧૩.૮ સેકન્ડમાં દોડ પૂરી કરી હાટી.

આ સ્પર્ધામાં ચીનની બાઓ યિનયિને ૧૩.૭.૧ સેકન્ડ સાથે સુવર્ણ જ્યારે હી યિહુઈએ ૧૩.૭.૬ સેકન્ડ સાથે રજત ચંદ્રક જીત્યો .

---

## **SCIENTISTS-LIFE BEYOND EARTH**

એક મહત્વપૂર્ણ શોધમાં, વૈજ્ઞાનિકોએ સૌરમંડળની બહાર જીવનના સંકેતો શોધી કાઢ્યા છે. જેમ્સ વેબ સ્પેસ ટેલિસ્કોપની મદદથી, વૈજ્ઞાનિકોની એક ટીમે પૃથ્વીથી 124 પ્રકાશવર્ષ દૂર સ્થિત K2-18B ઉપગ્રહમાં જીવનની શક્યતાના સંકેતો શોધી કાઢ્યા છે.

પ્રોફેસર નિક્કુ મધુસુદનના નેતૃત્વમાં કેમ્બ્રિજ યુનિવર્સિટીના ખગોળશાસ્ત્ર સંસ્થાના વૈજ્ઞાનિકોને ઉપગ્રહના વાતાવરણમાં જૈવિક પ્રવૃત્તિ સાથે સંકળાયેલા પરમાણુઓના પુરાવા મળ્યા.

સંશોધન ટીમમાં સામેલ અન્ય એક વૈજ્ઞાનિક ડૉ. સુધીર સરકારે જણાવ્યું હતું કે, હાલમાં આ ઉપગ્રહમાં જીવનના પુરાવાઓની સંપૂર્ણ પુષ્ટિ

કરી શકાતી નથી, પરંતુ તેની શક્યતા જાહેર થઈ છે. તેમણે કહ્યું કે આ દિશામાં વૈજ્ઞાનિક સંશોધન ચાલુ રહેશે.

K2-18-B ઉપગ્રહ પૃથ્વી કરતા અઢી ગણો મોટો છે અને સાત હજાર ટ્રિલિયન માઇલ દૂર સ્થિત છે. આ અંતર હાલમાં માનવ પહોંચની બહાર છે, પરંતુ વૈજ્ઞાનિકો માને છે કે અહીં જૈવિક પ્રવૃત્તિઓ અસ્તિત્વમાં છે. આ સંશોધન એસ્ટ્રોફિઝિકલ જર્નલ લેટર્સમાં પ્રકાશિત થયું છે.

.....